

## śiva mānasa pūja

ratnaiḥ kalpitamāsanam himajalaiḥ snānam ca divyāmbaram  
nānāratna vibhūṣitam mṛgamadā modāṅkitam candanam |  
jātī campaka bilvapatra racitam puṣpam ca dhūpam tathā  
dīpam deva dayānidhe paśupate hr̥tkalpitam gṛhyatām || 1 ||

sauvarṇe navaratnakhaṇḍa racite pātre ghṛtam pāyasam  
bhakṣyam pañcavidham payodadhiyutam rambhāphalam pānakam |  
śākānāmayutam jalam rucikaram karpūra khaṇḍojjcalam  
tāmbūlam manasā mayā viracitam bhaktyā prabho svīkuru || 2 ||

chatram cāmarayoryugam vyajanakam cādarśakam nirmalam  
vīṇā bheri mṛdaṅga kāhalakalā gītam ca nṛtyam tathā |  
sāṣṭāṅgam praṇatiḥ stuti-rbahuvidhā-hyetat-samastam mayā  
saṅkalpena samarpitam tava vibho pūjām gṛhāṇa prabho || 3 ||

ātmā tvam girijā matiḥ saharāḥ prāṇāḥ śarīram gṛham  
pūjā te viṣayopabhoga-racanā nidrā samādhistitiḥ |  
sañcārah padayoḥ pradakṣiṇavidhiḥ stotrāṇi sarvā giro  
yadyatkarma karomi tattadakhilam śambho tavārādhanam || 4 ||

kara caraṇa kṛtam vākkāyajam karmajam vā  
śravaṇa nayanajam vā mānasam vāparādham |

vihitamavihitam vā sarvametat-kṣamasva  
jaya jaya karuṇābdhe śrī mahādeva śambho || 5 ||

Web Url: <http://www.vignanam.org/veda/shiva-manasa-puja-english.html>